

తీర గేసి తోడుక్కున్న ఆదర్శం

వ్యసనములు చాల్చి తీసుకున్న మూడవ నాడు తొలిసారి, ఆవిడ నా దగ్గరకు వేసెంటుగా వచ్చింది. అప్పటికే ఉదయం పడకొండు దాటిపోయిందేమీ, ఔట్ పోయింది గుంపు తగ్గిపోయింది. ఇంక లేచి వార్డులోకి వెళ్ళామా అనుకుంటూండేసరికి వచ్చింది ఆవిడ.

“ఇంత ఆనల్యంగా వస్తే ఎలాగ? టైమ్ అయి పోయిందేమీ!” అన్నాను, కొంచెం విసుగ్గా;

“మాదితోరు కాదండీ, నిన్న రాత్రే నేనూ షా వారూ కలిసి వచ్చాం. పనిమీద, రైలు దిగామో తేదో జ్వరం వచ్చింది. రాత్రంతా ఒకటే కడుపులో బొట్టు” అంది మూలుగుతూ.

“సరే. లాపలికి రండి” అన్నాను. కిరిలుమీద పడుకోమని స్త్రోతస్కా కోర్కె ఆవిడ దగ్గరగా వెళ్ళి మొహం చూస్తే భయపడింది, ఆవిడ వయస్సు నలభై దాటి ఉండదు. భారీయైన విగ్రహమే కాని అప్పుడే వడిలి పోయింది. వచ్చటి మనిషే కాని పాలిపోయింది. పేక్కు నోయిన ముతామూ, లోతుకుపోయిన, కళ్ళూ- ఎన్నడై యోళ్ళ కరికానో వచ్చే కిథిలత్వం అప్పుడే ఆమె కరికాన్ని తెలుపమింది.

పరీక్ష పూర్తి చేసి చీటీ రాసిస్తూ “మీకు త్వరగా తగ్గా లంటే మా ధర్మానుపత్రి మందుతో తగ్గదు. వేరే రాసి స్తాను. బహారులో కొనుక్కుంటారా? పది రూపాయల దాకా అవుతుంది.” అన్నాను.

ఆవిడ “అబ్బో! అంత ఖరీదే!” అని “వ్రాసివ్వండి. మా వారి నడుగుతాను” అంది. చీటి వ్రాసిస్తూ యథాలా పంగా “మీ పారికి ఏం పని?” అన్నాను.

“సంగీతం మేస్తరండీ! మాదపలు తెల్లారు. పుట్టింటి వారిది యీ వూరే అనుకోండి. ఓ దావా విషయంలో యీ వూరు వచ్చాం నిన్న” అంది.

అవకాశమిస్తే దావా విషయాలన్నీ చెప్పుతుండేమోనని భయం చేసి చీటీ యిచ్చి పంపించేసి నేను గబగబా వార్డు వైపు దారి తీశాను. వార్డులో రెండు మూడు సీరియస్ కేసులున్నాయి. తొందరగా రాండ్సు పూర్తిచేస్తే ఒంటి గంటకయినా ఆపరేషన్ మొదలు పెట్టవచ్చును, అన్ని పనులూ అయి ఏ మూడు గంటలకో క్వార్టర్స్ చేరి రెండు మెతుకులు తిని నడుం వాలిస్తే కాని సాయంత్రం మీటింగుకి వెళ్ళడం కష్టం. కొత్తగా కట్టిన ప్రనూతి వార్డుకి సాయంత్రం మంత్రులారు ప్రారంభోత్సవం చేస్తారు. మెడికల్ సర్విసెస్ డైరెక్టరు పురప్రముఖులు ప్రసంగిస్తారు.

సాధారణంగా అలాంటి తరంగాలంటే నాకు తలనొప్పి. కాని ఇవాళ మాత్రం తప్పక వెళ్ళాలను కున్నాను, ఇవాళ సాయంత్రం శ్రీమతి శివరంజని తైలవర్ణ చిత్రాన్ని ఆవిష్కరిస్తారట. ఆవిడ

శ్రీమతి పి. శ్రీదేవి

యిచ్చిన లక్ష రూపాయలవిరాళం ఫలితం కొత్త ప్రనూతి వార్డు. ఆమె గురించి ఏమీ తెలియక పోయినా ఆమె ఔదార్యానికి నే నాశ్చర్య పోయాను. భర్త యిచ్చిన ధనం, తండ్రి యిచ్చిన ఆస్తి- అలాంటివి కాదామె దానం చేసింది. స్వశక్తితో తానుస్వయంగా సంపాదించిననాలుగు లక్షలవిరాళం ఆస్తిని విరాళం చేయడం ఆమె ఆదర్శం. అందుకే ఆవిడ రూపం చూడాలని నాకొక ఆసక్తి.

ద్యూటీ ముగించుకుని మధ్యాహ్నం మూడింటికి యిల్లు చేరుకున్నాను. వాళ్లలో అడుగుపెట్టేసరికి వాలు కుర్చీలో కూర్చుని సిగరెట్టు కాలుపుకుంటున్న మార్తి మావయ్యా, ఇంకో ముసలాయనా తారసిల్లారు.

“ఎప్పుడొచ్చావు మావయ్యా?” అన్నాను, పలకరిం పుగా. మావయ్యలంటే అతను నాకు నిజంగా మావయ్య కాడు. నాకు ఊహ తెలిసిన నాటినుండి మా కుటుంబానికి స్నేహితుడు. మద్రాసులో ఏదో ఉద్యోగం చేస్తున్నాడు. మా యింట్లో అతనంటే అందరికీ చనువు, అభిమానం గౌరవం అన్నీ ఉన్నాయి.

తిరగేసి తొడుక్కున్న ఆదర్శం

నా బోడు చప్పుడు విని అమ్మ లోపల్నించి వచ్చి "మూర్తి మావయ్య వచ్చాడు అమ్మాయ్!" అంది. నేను నీరసంగా కుర్చీలో కూలబడ్డాను.

"బాగా అలిసిపోయినట్లున్నావు. మధ్యాహ్నం మూడింటి దాకా ద్యూటీయేనా పాపా! ఇదేం దిక్కుమాలిన డాక్టరీ ఉద్యోగం తల్లీ!" అన్నాడు. మావయ్య నన్ను చిన్నప్పటి నుండి పాపా అని పిస్తాడు.

"ఇవారే ఆపరేషన్ డే మావయ్యా! అందుచేత మరి ఆలస్యంఅయింది. పద, కార్లుకడుక్కో, భోజనం చేద్దాం" అన్నాడు.

"అచ్చే నాభోజనం పదకొండింటికే అయిపోయింది ఇదిగో, యియన చిన్నప్పటి నుండి నాన్న తెలిసిన స్నేహితుడు. చంద్రమాలి అనీ. నెల్లూరులే-ఇద్దరం కలిసే వచ్చాం నిన్న రాత్రి. అతను వాళ్ళకు తెలిసిన వాల్లింట్లో దిగాడు. నేను హోటల్లో దిగాను."

అప్రమత్తుంగా ఆ 'చంద్రమాలి' వైపు చూశాను. మనిషి చాలా మురికిగా ఉన్నాడు. వయస్సు యాదైకీ అరవైకీ మధ్య ఎంతైనా ఉండొచ్చు. ముగ్గులుట్ట లాంటి తల. మాసిన గడ్డం, బట్టలు. కుర్చీలో గొంతుగిలా కూర్చుని చుట్ట కాల్చుకుంటున్నాడు. మొహంనిండా ఏవో పొడలు. మనిషి ఆకారంలో జీవంలేదు. వాలకంలో సంస్కారం లేదు, మొదటి చూపులోనే నాకతనంపే ఎందుకో వికారం కలిగింది, ఇతనికి మావయ్యకీ స్నేహం ఏమిటి? అనుకున్నాను. మావయ్య యువకుడేం కాదు, నడిమి వయస్సు వాడే. కాని చంద్రమాలి కంటే బాగా చిన్నవాడు. అదంత ముఖ్యమైన అంశం కాదనుకున్నా మావయ్య జీవిత పరిధికి యీ చంద్రమాలి పదిమైళ్ళ దూరంలో ఉండవలసిన వాడులా కనిపించాడు.

"మేమిక్కడ ఉన్నామని తెలిసి కూడా సువ్వు హోటల్లో దిగడం బాగులేదు మూర్తీ!" అంది అమ్మ.

మావయ్య తన సహజ ధోరణిలో "మీరలా గడుసుగా మాట్లాడటం బాగులేదు అక్కయ్యగారూ! పాపకి ఈ వూరు బదిలీ అయిందని ఒక్క కార్డు ముక్కైనా వ్రాశారా నాకూ? మొన్న మీ మరది మద్రాసులో కనబడి మాటవరసలో చెప్పాడు. పాపకివూరు ట్రాన్స్ఫర్ అయిందని. ఇంకా యిక్కడికి వచ్చిందోలేదో, ఛార్జీ తీసుకుందో లేదో నేనెలా ఊహించగలనూ? అందుకే నిన్న రాగానే హాస్పిటల్ కి ఫోన్ చేశాను, పాప మూడు రోజుల క్రితమే ఛార్జీ తీసుకుందని కార్పర్నల్స్ లోనే ఉంటుందని

చెప్పారు. అనుపక్రమంపే నాకసలే భయం కనుక మధ్యాహ్నం మైలే తీరిగ్గా యింటి దగ్గరుంటుంది కదా అని. ఇప్పుడు వచ్చాను," అన్నాడు.

నాకు నవ్వొచ్చింది. "గడుసువాడివిలే ఫో మావయ్యా మనుష్యుల్ని దెప్పిపొడవడం నీకు వెన్నతో పెట్టిన విద్య. సంతోషించాం గాని. తిన్నగా హోటల్ కి వెళ్ళి సామాను తీసుకుని యిక్కడికివచ్చేయ్యి" అన్నాను.

"ఈసారికి వదిలేయ్యి నన్ను. కొండంత పనిమీద వచ్చాను. చంద్రమాలిగారి వ్యవహారాలు కొన్ని సద్దుబాటు చెయ్యాలి. రోజూ ఏదో వేళప్పుడు వచ్చి కనబడతానులే రాత్రి భోజనం చేసివస్తా. తీరిగ్గా బాతాఖానీ వేద్దాం. అన్నట్లు సాయంత్రం మీ ఆసుపత్రిలో పెద్ద ఫంక్షన్ ఉందిగా! వెళ్తున్నావా?" అన్నాడు.

"వెళ్ళడం ఎలాగూ తప్పదనుకో, ఇవారే మాత్రం మన స్ఫూర్తిగానే వెళ్లాలని ఉంది. ఆ కివరంజని ఎవరో ఆవిడ పోర్ట్లీయిట్ చూడాలని ఉంది. అత రూపాయలు ఎడం చెత్తో యిచ్చేసిందంటే మాటలా!" మావయ్య అదోలా నవ్వి "తప్పకుండా వెళ్లి చూడు. ఆ అర్థిస్తు ఆవిడ బొమ్మ నెలా వేశాడో నాకు తెలియదు కాని, చూడవలసిన విగ్రహంలే!" అన్నాడు.

"అంటే సువ్వు చూశావా ఆవిడని?"

"చూడటం మేమిటి! నాకావిడ బాగా తెలుసును. సాక్షాత్తూ శక్తి స్వరూపిణి. అనుగ్రహిస్తే వరమిచ్చేసేది. ఆగ్రహిస్తే చీల్చి చెండాడేది" అంటూ మావయ్య పక్కనున్న స్నేహితుని వైపు "అవును-కాదుటోయ్" అన్నట్లు చూశాడు. స్నేహితుడు నోరువిప్పలేదుసరికదా యివేమీ విననట్టే ఊరుకున్నాడు.

"అయితే సువ్వు మీటింగుకు రాకూడదూ మావయ్యా!" అన్నాను.

"వద్దులే. సువ్వు వెళ్ళిరా! రాత్రి వచ్చి చెబుదువు గాని వికేషాలిస్టి-మరి నేను వెళ్తాను అక్కయ్యగారూ! అవతల చాలా పనులున్నాయి. పాపకి భోజనానికి ఆలశ్యం అవుతుంది కూడాను" అంటూ వీధివైపు దారి తీశాడు.

అంతవరకూ గుమ్మం దగ్గరే నుల్చున్న మా అమ్మ "రాత్రి భోజనానికై నా వచ్చేయ్యి మూర్తీ! అంతగా పనులుంటే ఉదయమే లేచి వెళ్ళువు గాని" అంది.

వాళ్ళు గేటుదారా వెళ్లేసరికి నాకేదో చప్పున జ్ఞాపకం వచ్చి "మావయ్యా! మాట" అని కేకవేశాను, వీధిలోకి

తోంగి చూసి, “ఏం పాపా!” అంటూ మావయ్యొక్కడూ వెనక్కి వచ్చాడు. “చూడూ- రాత్రి నీతో ఆ చంద్ర మాలి కూడా వస్తాడా!” అన్నాను మావయ్య కేవల మయిందో కాని చిన్న నవ్వు నవ్వి “వాడా. వాడు రాడులే.” అనేసి వెళ్ళిపోయాడు.

నాకు అన్నం వడ్డిస్తూ అమ్మ “ఎప్పుటికీ ఒక్కలా ఉన్నాయి ఈ మూర్తి బాదరాయణ సంబంధాలూ వ్యాప కాలూను” అంది. “నీకూ అదే విచిత్రంగా ఉందమ్మా. మూర్తి మావయ్య తాహలేమిటి? ఆ వెంట వచ్చిన మనిషేమిటి? అతనూ, ఆ మట్టా నాకు కడుపులోంచి తిప్పింది” అన్నాను నాకతని పట్ల కలిగిన జగుప్సనంతా వెళ్ళ గక్కుతూ.

“మూర్తి సంగతి తెలియకే ఆ మూర్తయ్! చిన్నప్పటి నుండి చూస్తున్నాను ఊళ్ళో అందరి సమస్యలూ తనవే నంటాడు. అందరికీ తనే ఆప్త బాంధవుడి నంటాడు. అన్నిట్లోనూ తల దూరుస్తాడు. పెద్ద హోదా పలుకుబడి ఉన్నవాడు కనుక గానీ లేకపోలేనా! ఇతను తలపెట్టే తలపట్టికి ఎంతైనా చిక్కుల్లో పడేవాడే.”

“మొత్తంమీద మూర్తి మావయ్య గమ్మత్తు మనిషిలే” అంటూ భోజనం ముగించి పక్కమీద నడుం వాల్చాను.

మీటింగయ్యేసరికి ఏడుదాటింది. మంత్రిగారూ మిగతా ప్రముఖులూ హాస్పిటలు ఆవరణలోంచి బయటపడ్డాక నేనూ, డాక్టరు రాధాకృష్ణ, వెంకటకృష్ణయ్యగారూ మిగిలాం.

“సభ ఎలా జరిగిందంటారు?” అన్నారు వెంకట కృష్ణయ్యగారు నావైపు చూసి.

“చాలా బాగా జరిగిందండీ, ముఖ్యంగా మీరు చక్కగా మాట్లాడారు.”

“చాలా మంచి చెప్పగా విన్నాను. మీరు బాగా మాట్లాడతారని” అన్నాను నేను.

మా ఆర్, ఎమ్. ఓ. డాక్టరు రాధాకృష్ణ, “మీరు వచ్చి చూడు రోజులు కాలేదు. వెంకట కృష్ణయ్యగారి గురించి అప్పుడే అంత విన్నారా!” అన్నాడు నేనేదో పొగడ్తకోసం ఆమాటన్నా నేమో అన్నట్టు.

“నిజం; డాక్టరుగారూ! నిన్నూ, ఇవాళో, ఈ మీటింగు ఏర్పాట్ల సందర్భంలోనే ఎవరెవరో చెప్పారు ఆయన గురించి.” అన్నాను. నిజంగానే ఆ రెండు

రోజుల్లో ఆయన గురించి చాలా తెలిసింది. ఆయన స్థాని కంగా చాలా పలుకుబడి ఉన్న వాడు. మంచి ఆస్తి గల వాడు, అక్కడి భారీ వ్యాపారస్తులలో అతనొకడు. హాస్పిటలు అడ్వైజరీ కమిటీ మెంబరు. అదేగాక ఈ హాస్పిటలుకి ఆయనా కొంత విరాళమిచ్చేరుట. రచయితల సంఘం నుండి, గోసంరక్షణ సమితి దాకా, అతనికి అధ్యక్ష తనో, గౌరవాధ్యక్షతనో అంటగట్ట కుండా మనలేవు.

ఏమయితేనేం! ఆవేళ సభలో శ్రీమతి శివరంజని గురించి- అంటే ఆమె వ్యక్తిత్వం, ఆమె ఔదార్యం గురించి- అతననర్థంగా ఉపన్యసించాడు. అతను ఆమె గురించి చెప్పతూంటే ఎదురుగా ఆవిష్కరింపబడిన తైల వర్ణచిత్రంలో ఆమెవ్యక్తిత్వం స్పష్టంగా కనిపించినట్లయింది. పాపం తాను స్వయంగా డబ్బిచ్చి కట్టించిన ఆనుపత్రాకి తానే ప్రారంభోత్సవం చేస్తానని కలలు కన్నదట. సరిగ్గా రెండు నెలల క్రితమే ఆమె చనిపోయిందట. విషాదకరం.

నేనేదో అలోచిస్తూ పరధ్యాన్నంగా నిల్చున్నాను, డాక్టరు రాధాకృష్ణ “అదేమిటి డాక్టరుగారూ! అలా నిల్చుండి పోయారేం. మీ క్వార్టరుస్కి వెళదాం రండి. వెంకటకృష్ణయ్యగారూ! మీరూ రండి. కొంచెం కాఫీ తాగి వెళ్ళురుగాని” అన్నాడు. ఆయన “ఇప్పుడు కాఫీ ఏమిటుండీ! మరొక సారి వస్తాగా” అని తప్పించుకో బోయాడు.

“ఫరవాలేదు రండి. కాఫీ యిష్టం లేకపోతే ఫళ్ళరసం తీసుకుందురు గాని. రండి డాక్టర్!” అంటూ అతని క్వార్టర్స్ వైపు దారి తీశాడు, నేనెప్పుడూ చెప్పలేదు.

ఉడక గా ఉండేమో ఆరుబయట కుర్చీలు వేసుకుని నేనూ డాక్టరు కాఫీ తాగుతున్నాం. కిష్టయ్యగారు బల వంతంమీద ఫళ్ళరసం తీసుకున్నాడు.

శివరంజని నా మనస్సులో మెదుల్తూనే ఉంది. వేరే విషయాలు మాట్లాడాలని లేదు నాకు.

“ఎంత నిండైన విగ్రహమండీ. ఆవిడది!” అన్నాను ఊరుకోలేక.

“పోస్ట్రయిట్ చూసి మీరలా అంటున్నారు. నేనా విడని చూశాను. ఆరు నెలల క్రితం ఈ హాస్పిటలు చూడడానికి వచ్చింది. చాలా చక్కటి మనిషి” అన్నాడు రాధాకృష్ణ అంతకంటే ఆమెను పర్ణించటానికి పెద్దమాట దొరకక.

కష్టయ్యగారు చేతిలోని గ్లాసు బల్లమీద పెట్టి, "మీరంతా కుర్రాళ్ళు, ఆవిడ నా కంటే రెండేళ్ళే చిన్న. ఆరవైలు దాటాయి. ఇప్పటి మనిషినా చూడవలసింది!"

నలభైలు రాక ముందు ఆవిడను మరిపించే విగ్రహం ఈ శతాబ్దంలో ఉండిఉండదు. ఒక్క చక్కదనమేమిటయ్యా! ఇన్ని లక్షలూ ఎలా గడించినదనుకున్నావు? వ్యాపారం చెయ్యలేదు. లాటరీకాదు. ఎవ్వరినీ మోసంచేసి గడించినది కాదు. స్వార్జితం- అందులోనూ ఆవిడ సరస్వతి- కళామ తల్లి- కళాప్రియులు ఆవిడ కర్పించిన కానుకలే ఆ ఆస్తి." అన్నాడాయన కొంచెం ఉండ్రేకతో.

నా కుతూహలం మరింత హెచ్చయింది. "అంటే- ఆవిడ పాండిత్యం వల్లనే ఇదంతా గడించినదా కష్టయ్య గారూ!" అన్నాను ఆ శ్వర్యంగా.

"మరేమిటనుకున్నారు. ఆవిడ పూర్వలంతా మత గురువులు. నిష్కారస్థులు. తండ్రి సంస్కృత పండితుడు. చిన్నప్పుడే పెళ్ళి చేశాడు. కాని ఆదిలోనే వైధవ్యం వచ్చింది- తండ్రి దగ్గరే చదువుకుంది. తరువాత చాలా చదివింది. అఖండమైన పాండితి ఉండేది. పండిత మహా సభలకు వెళితే ఆమె సాధారణంగా బసచేసే చోట్లు సంస్థానాధీశుల భవనాలూ, జమీందారుల దినాళాలూను, ఆవిడ బతికిన బతుకలాంటిది. అలాగని ఆవిడేమీ పూర్వోత్తరం మనిషికాదు. సంస్కారం ఒక తరం ముందుది. విద్య, పాండిత్యం, ఒక తరం వెనుకది- అదీ శివరంజని అంటే." అన్నాడాయన మరొక చిన్న ఉపన్యాసం యిచ్చినట్లు

మా డాక్టరు నెమ్మదిగా కాఫీ చప్పరిస్తూనే "ఆవిడ ఘనమైన బతుకే బతికిందట కాని, ఆస్తిసంతా తన వాళ్ళన్న వాళ్ళకు ఒక్కకానీ యివ్వకుండా యిలా దానం చేసేయడం చిత్రంగానే ఉంది సుమండీ" అన్నాడు.

కష్టయ్యగారికి ఆ మాట ఎక్కడో గుచ్చుకున్నట్లయింది. ఆయన స్వరం మార్చి "మీరు విన్నదంతా తెలిసీ తెలియని వాళ్ళు కూసే కూతలు డాక్టరుగారూ. ఆవిడ నాకు చాలా సన్నిహితురాలు. ఆవిడ అనుభవించిన ఘనతానే నెరుగుదును. పడిన క్షేమనా నేనెరుగుదును. అంత నిండు జీవితం లోనూ ఆవిడ ఒక్కటే తప్పపని చేసింది. ఆ తప్ప పనిని సరిదిద్దకోడానికే సర్వవిధాలా ప్రయత్నించింది. అయినా పరిష్కీతులెదురు తిరిగాయి. నా అన్నవాళ్ళేవరున్నార కనుక! ఒక్కగానొక్క కూతురు. అదీ పెంచుకున్న కూతురు. ఇంత ఆస్తి ఉంది. ఒక్క ఆనాడ బాలికని వృద్ధిలోకి తెస్తే అదెంత మంచిది- అనుకునే- తల్లి తండ్రిలేని పిల్లని

పెంచింది. డబ్బు లేకపోలేనేం. బుద్ధిమంతుడు, బాగా చదువుకున్నాడు, అనుకునే. ఒక బ్యాంకు కిచ్చి ఆ అమ్మ యిని పెళ్లి చేసింది. మహా వైభవంగా చేసింది. ఈ ఆస్తాంతా మీదే అంది. చదివి వృద్ధిలోకిరా అంది అల్లుడిని. అంతకంటే ఒక మనిషిని బాగు చెయ్యటానికి ఎవరు మాత్రం ఏం చేస్తారు చెప్పండి. ఇంటన్నీడేయేటయినా పాపపని అల్లుడు చెడుతిరుగుళ్ళు తిరుగుతూంటే, రోజు రోజుకీ ధిగ జారిపోతూంటే, ఆవిడ ఎంతో మధన పడింది. అదే ఆవిడకి జీవితంలో పెద్దదెబ్బ. కూతురు జీవితం సర్వ నాశనమయి పోకముందే, ఆవిడ కాపరానికి వెళ్ళకముందే, అప్పరస లాంటి పిల్లను ఆ దుష్టాడి సహవాసంనుండి తప్పించాలనుకుంది. అదే చేసింది. అల్లుడితో తగతెంపులు చేసుకుని కూతురుకి చదువు సంగీతం చెప్పించి తనకూడా ఉంచు పువ్వులా చూసింది."

"మర్రావిడ కూతురేమైందటారు!" అన్నాను ఆయన చెప్పేలాపునే తొందర చూపిస్తూ.

"అదే కర్మ అంటారు. ఆ పిల్ల కోసం తల్లి పువ్వుల బాటలు ఏర్పరిస్తే- అన్నిటిని కాదని ఆ అమ్మాయి భర్త దగ్గరవెళ్లి పోయిందట. ఆ త్యాగ్వుడు ఆమెను నానా హింసా పెడుతున్నాడని ఆవిడ చాలా హీనమైన బతుకు బతుకుతూండని విన్నాను. అంతటి విద్వాంసురాలూ ఆ అమ్మాయి మీదే మమత పెంచుకుంది. ఆ అమ్మాయి ఆవిడను దగా చేసింది. ఆవిడ విరక్తితోనే తన సర్వస్వాన్నీ యిలా పంచిపెట్టేసింది." అన్నాడు.

ఆవిడ జీవితం గురించి చెప్పతూంటే పండంటి ముసలాయన హృదయం దానితోపాటే స్పందిస్తూంది. చివరి ఘట్టం చెపుతున్నప్పుడు ఆయన కంఠం కూడా ఆర్ద్రమైంది. ఇంకా ఆమె గురించి ప్రస్తావించడం మంచిది కాదని పించింది నాకు. "చాలా రాత్రియింది. నేనింక వెళతాను డాక్టరుగారూ!" అంటూ లేచాను. కష్టయ్యగారు కూడా "అవును మాటల్లో బాగా పొద్దుపోయింది" అంటూ లేచారు.

నేనింటికి వెళ్ళేసరికే మావఁయ్య వచ్చేశాడు. అమ్మ మావయ్యలో కాళ్ళిరామాయణం మాట్లాడుకుంటున్నారు. నేను బట్టలు మార్చి భోజనానికి వస్తూ "రామావఁయ్య ఇప్పటికే ఆలస్యమయింది" అన్నా "అవును కాని మీ మీటింగు ఏడింటికే అయి పోయిందని అంతా వచ్చేశారు. నువ్వేమిటి పాపా, ఇంత ఆలస్యంగా వచ్చేవు?" అనడిగాడు మావఁయ్య.

అసలు మీటింగు ఏడింటికే అయిపోయిందనుకో. మా ఆర్. ఎమ్. ఓ. యింటిదగ్గర మేమే చిన్న బాతాఖాసా వేశాం. ఈ వూళ్ళో వెంకట కిష్టయ్యగారనీ, ఒక ఘరానా మనిషి ఉన్నాడూలే! ఆయన ఆ శివరంజని గురించి చాలా చెప్పాడు. ఆ కబుర్లతోనే ఇంత ఆలస్యమయింది." అన్నాను. మావయ్యండుకున్నాడు "అయితే శివరంజని ప్రతిభ మీ అందరి తల్లొకటి బాగా ఎక్కించేదన్నమాట. అవునులే. వెంకట కిష్టయ్య చెప్పకపోతే ఇంకెవరు చెప్ప తారు ఆవిడ గొప్పతనం!"

మావయ్య వెటకారం నాకెందుకో కటువుగా అని పించింది. "అదేమిటి మావయ్యా! అలా అంటావు! శివ రంజనికే వెంకట కిష్టయ్య చాలాసన్నిహితుడిలా ఉన్నాడు"

"ఇంకా సందేహమేమిటి? చాలా....సన్నిహితుడు. ఆవిడ చేయూత వల్లనేగా ఇంత వాడయాడు? దానికేం గాని పాపా! ఆ శివరంజని గురించి మీరంతా వింటున్నది నిజమే కావొచ్చు కాని, ఆవిడ విగ్రహం వెనుక దాగిన క్రీసడలు చాలా ఉన్నాయిలే-ఇప్పుడు మనిషి, బతికేలేదు కనుక అలాంటి విషయాలేమీ బయటకు రావు."

"అంటే ఆవిడ కార్యకర్త గురించా నువ్వనేది!"

"అచ్చే! అలాంటివి నేనేం విమర్శించను. వెంకట కిష్టయ్య లాంటి వాళ్ళు చాలా మందితో ఆవిడకేవేవో సబంధాలున్నాయని లోకులంటూంటారు. కాని నాబాధ ఆదికాదు—పాపా! స్వయానా కూతురు పట్ల ఆవిడ రాక్షసిలా ప్రవర్తించింది."

"ఓ! ఆదా నువ్వు చెప్పేది! ఆ సంగతి ఆయన చెప్పాడు. రాక్షసిలా ఎందుకు ప్రవర్తించింది? రాక్షసుడి బారినుండి తప్పించాలని చూసింది. ఆమూర్ఖురాలు పట్టుబట్టి వాడే కావాలి అని నానా బాధలూపడుతుందటకా!"

"అదే సంగతి. కూతురును గుప్పెటలో పెట్టుకుని వూరూరా తిప్పి మళ్ళీ పెల్లి చేస్తానని మాడలగొట్టి ఏడి పించిన సంగతి ఎవరూ చెప్పరు. తిరిగి కాపరానికి వెళ్ళు టానికి సిద్ధంగా ఉన్న పిల్లను, రాజహంస లాంటి పిల్లను పడేళ్ళు భర్త మొహమెరగ కుండా చేసిన సంగతి ఎవరూ చెప్పరు. బాబోయ్ మా ఆయన దగ్గరకి నన్ను పోసీ, అంతే నేను కోరుకునేది. అని కాళ్ళూ వేళ్ళూ పడి ఏడ్చి పిల్లను గదిలో పెట్టి తాళం వేసిన సంగతి ఎవ్వరూ చెప్పరు. యిప్పుడు తెలిసిందా శివరంజని ఘనత!" మావయ్య మాటలు ఉక్రోశం, కక్ష ధ్వనిస్తున్నాయి. నాకు మొహం తిరిగినంత పనయింది. యిండాక కిష్టయ్యగారు వర్ణించిన శివ

రంజని గురించేనా మావయ్య చెప్తాంట! ఒక్క మనిషిలో యిన్ని అవతారాలేమిటి?

"నువ్వనేది నాకర్థంకావటంలేదు. మావయ్యా! అసలు వాళ్ళ యింటిగుట్లన్నీ నీకెలా తెలుసును?" అన్నాను. యింకేం చెప్తాడో అని భయపడ్డానే.

"అలా అడుగు అసలు కథ చెప్తాను. గాభరా పడక విను. ఇండాకా వచ్చేడే నా స్నేహితుడన్నాను. చంద్ర మాలి-వాడు సాక్షాత్తూ శివరంజని అల్లుడు. మాకావా! ఎలా ఉన్నాడో? అతనలా ఉన్నాడంటే ఎవరు కారణ మంటావు? అతనలా చెడిపోయాడంటే ఎందుచేత నంటావు? దమ్మిడీ లేకుండా బాధ పడుతున్నాడంటే ఎందుచేత?"

"వళ్ళు దగ్గరపెట్టుకుని ప్రవర్తించక. కష్టపడి సంపా దించటం చాతగాక" అన్నాను.

"అదికాదు పాపా! చిన్నతనంలో ఏదో చెడు తోప తిరుగుతున్నాడని అల్లుడిని తండ్రినే అదేం విజ్ఞత! నాకు కాపరమే కావాలి అని గోలపెట్టే ఆడపిల్లను అదుపులో పెట్టి అటకాయించటమేం గొప్పతనం! తను ఆడదికాదూ!"

"మూర్తి! అతనితో నీకు స్నేహమెలా కలిసిందోయి?" అంది కథంతా వింటూన్న అమ్మ ఉండబట్టక.

"అదంతా ఒక పెద్ద కథలెండి. అప్పుడు నేను నెల్లూరులో బి. ఎ. చదువుతుండే వాడిని. మా నాన్న గారక్కడే ఉండేవారు. మాదొక మావేలి కొంపలా ఉండేది. ఆ ఊరికి పండితులాచ్చినా, గాయకులాచ్చినా సాధారణంగా మా యింటే బస చేసేవారు. అప్పుడు ఈ శివరంజని గురించి చాలా ఘనంగా చెప్పుకునేవారు. అక్కడ రీడింగు రూములో ఒకసారి పండిత పరిషత్తు ఏర్పాటు చేశారు. సరిగ్గా ఆ సమయానికి మా నాన్నగారు అర్జంటు పనిమీద బెజవాడ వెళ్ళవలసివచ్చి వెళ్ళారు. ఈ శివరంజని కూతురుతో సహా వచ్చి వారం రోజులు మా యింట మకాం వేసింది. ఆవిడని చూడగానే నాకు సాక్షాత్తూ దేవీ దర్శనమయినట్లనిపించింది. మనిషిలో విపరీతమయిన తీవ్రత. భరించలేని వర్చును- అజాను బాహు. విగ్రహం. ఆమె తీవి, దర్పం, చూస్తే ఝాన్సిరాణి యిలా ఉండే దేమా అనిపించేది. ఆమె ఉదయమే లేచి లలితా సమాగ్ర నామం చదువుతుంటే, లలితే ఈ రూపంలో ఉండేమో అనిపించేది. అవునా! పాపా! ఆమె పక్కనే ఆపరంజి లాంటి అందం అంతకు పదిరెట్లు అమాయకత్వంతో కూతురుండేది. ఆ అమ్మయికి అప్పటికి పాలి రేళ్ళుండే

ఉంటాయి. సింహం వెనుక మేక పిల్లలా అతి వినయంగా తల్లి వెంట తిరగేడి. పరివర్తు పూర్తవ వచ్చింది. మర్నాడు అఖరు దినమనగా వాళ్ళు బస చేసిన గదిలో ఏదో ఘర్షణ జరిగింది. తల్లి ఏవో కేక లేసింది. కూతురు ఎందుకో వెళ్ళి వెళ్ళి ఏడుస్తూంది. నేనూ మా అమ్మాయిని పోయాం. మాకేం అర్థం కాలేదు. అయినా మా కెందుకులే అని ఊరు కున్నాము. కాని ఆవిడేం చేసిందో తెలుసా! సభకి వెళుతూ కూతురున్న గది తాళం పెట్టి పోయింది. ఆవిడ వెళ్లగానే ఆ అమ్మాయి కిటికీలో నుండి మా అమ్మని పిలిచింది. వెళ్ళి వెళ్ళి ఏడుపు- ఏడ్చి మొత్తుకుని- 'ఏమిటి గొడవ? అని అడిగితే అంతా చెప్పింది. పదేళ్ళ క్రితం తనకి వెళ్ళియిందట- తన భర్త చెడు తిరుగుళ్ళు తిరుగుతున్నాడని వాళ్ళమ్మ అసహ్యించుకుని ఆమెని కాపరానికి పంపించ లేదట. ఆ భర్తది నెల్లూరేనట. అక్కడికి రాగానే ఆ అమ్మాయికి, 'ఏమైనా సరే మరి తిరిగి అమ్మతో వెళ్ల కూడదు- ఆయన జాడ తెలుసుకుని అక్కడే ఉండి పోవాలనిపించిందిట. ఆమాటే తల్లితో ఎలాగో చెపితే "ఎంతమాత్రం వీలేదు. ఆ దొర్నాళ్ళుడి కోసం నీ జీవితం పాడుచేసికోకు. కావాలంటే మళ్ళీ వెళ్ల చేస్తాను" అంటుందిట. ఆ అమ్మాయి మొండిపట్టు పట్టింది. కూతు రక్కడ పారిపోతుందోనని ఆవిడ గది తాళం కూడా వేసింది." భోజనాలయాయి కాని మావయ్య చెప్పే కథ పూర్తి కాలేదు. మొత్తంమీద కథ మళ్ళీ కొత్త మలుపులు తిరుగుతూంది. అందుకే "తరువాత ఏం జరిగింది?" అని ప్రశ్నించక తప్పలేదు.

"ఏం జరిగిందేమిటి? ఆ అమ్మాయి 'మీరెలాగైనా నన్ను రక్షించండి- ఎలాగైనా నా కాపరం నిలబెట్టండి. నేనింక ఏమైనా మా అమ్మతో వెళ్ళను. పెన్నలో పడి చచ్చిపోతాను' అని ఒకటే ఏడుపు. అలాంటి స్థితిలో ఎలా ఊరుకోగలం పాపా! తల్లుకోవాలే కాని తల్చుకుంటే నేనసలే బండవాడిని. రాత్రి సభలయి ఆవిడ వచ్చేలోగా నాలాంటి యోధుల్ని నలుగురిని చేరదీశాను. అందరం బాగ్రత్తగా ఆలోచించాము. ఆ అమ్మాయి చెప్పిన దాంట్లో బేసబలు మాకేం కనబడలేదు. శివరంజని యింటికి రాగానే మేము ముందు వినయంగా చెప్పి చూశాం. కూతురిని కాపరానికి పంపించే ఏర్పాటు చేయమని. ఆవిడ మామీద విరుముకు పడింది అడ పులిలా. మీరంతా కుర్ర కుంకలు. నాకు చెప్పొచ్చారా. నా విషయాల్లో మీకేం తోకకర్తం పొన్నుంది. చాలా వాదన జరిగిందనుకో, మొత్తం మీద ఆవిడన మాడలగాట్టి అవతలకి పంపించి ఆ అమ్మాయిని

యిని మా యింట్లోనే ఉంచాము. ఆవిడేం తక్కువ మనిషి కాదు. నామీద పోలీసుకోను బనాయించాలని ప్రయత్నించింది. అవేం కుదరలేదనుకో!" మావయ్యలో ఇంచా కటి ఉండ్రకం తగ్గి విజయగర్వం ముఖంలో తాండవించింది.

"ఇంతకూ సువ్వు చేసికా ఘన కార్యమేమిటి మావయ్యా! ఆ అమ్మాయి నెలాగో భర్త దగ్గరికి పంపించానంటావు?" అన్నాను.

"అది అంత తేలిగ్గా జరగలేదమ్మా! ఈ చందమాళిని వెతకడానికే వారం దినాలు పట్టింది. ఎప్పుడో పెళ్ళినాటి గుర్తులు తప్ప ఆ అమ్మాయి ఏమీ చెప్పదాయె. నెల్లూరంతా తిరిగి అతనిని పట్టుకుని నేసరికి తలవ్రాణం తోక కొచ్చింది. వీళ్ళతో సంబంధం తెగిపోయిందనుకున్న నాడే వాడు మరొక పిల్లను వెళ్ళాడి కాపురం చేస్తున్నాడు. అతనిని తోమి తోమి ఈ అమ్మాయి సంగతి చెప్పి ఒప్పించే దాకా నాకు నిద్రాహారాలు లేవనుకో" అన్నాడు మావయ్య. అర్తతాణ పరాయణుడిలా తాను అదనోక పోలే ఆమె గతేంకాను? అన్నట్లు.

మాడున్నర గంటల టెక్నికల్ సినిమా చూసి తల దిమ్మెక్కి పోయినట్లు, మధ్యాహ్నం నుండి వింటున్న కథలో దిమ్మెక్కిన నాకు, ఆ చిత్రంలో మావయ్య పాత్ర ఏమిటని ఆలోచిస్తే నవ్వు ఏడుపూ కూడా వచ్చాయి.

"అప్పుడలా బాధబడ్డా అర్థం ఉంది. ఇప్పటికీ నువ్వు అమ్మాయిని ఉద్ధరించావనే ఆనుకుంటున్నావా; మావయ్యో?" అన్నాను చివరకి.

"అదివేరే విషయం పాపా! ఆ అమ్మాయి కోరుకున్న దేదో అది చేశాం. తరువాత ఆవిడ నుఖపడలేకపోలే ఎవరేం చేస్తారు? అదివాళ్ళ కర్మ." ఈ నిర్దిష్టత మొదటే ఉండకూడదూ! అనుకున్నాను మనసులో.

మర్నాడుకూడా అలానే ఆలస్యంగా వచ్చింది ఆవిడ ఆసుపత్రికి. "నిన్నను మీరు కొనుక్కోమన్న ఇంజక్షను దొరకలేదు. మీదగ్గరుంటే యివ్వండమ్మా! మీడుమరొలా అనుకోకపోలే ఈ అయిదు మీ దగ్గరుంచండి" అంటూ రహస్యంగా ఆనోటు నా చేతిలో పెట్టబోయింది.

నేను వినుగ్గా "ఇలాంటివేం కుదరవు, ఓపిక ఉంటే మరొక అయిదు ఖర్చుపెట్టి ఆ మందు కొనండి. లేదా డిమ్మెన్నరీ దగర చీటి చూపిస్తే మందిస్తారు పట్టుకెళ్ళండి" అన్నాను ధర్మానుప్రతి డాక్టరమ్మగొంతుకతో.

అవిడ మరింత బెంబేలయి “మీ పాదాలు పట్టుకుంటాను. బాధభరించ లేకుండా ఉన్నాను. ఆయన డబ్బివ్వనన్నారు. ఆమాట చెప్పడానికి సిగ్గుపడి దొరకలేడన్నాను. తక్కువతిక్రమ ఏదో యివ్వండి” అంది ఏకభారగా ఏడుస్తూ. అవిడని మళ్ళీ టేబిలుమీద పడుకో బెట్టాను. అవిడని చూస్తుంటే సాకేదో స్ఫురణ కొచ్చింది-మరుక్కుమని కొరడాతో కొట్టినట్లయింది. “మీది నెల్లూరని చెప్పారు గదూ!” అనడిగాను అవిడ మొహంలాకి తీవ్రంగా చూస్తూ. అవిడ కంగారుగా “అవునమ్మా! ఏం?” అంది. “మీ ఆయన పేరేమిటో చెప్తారూ!” కొంచెం నెమ్మదిగా అడిగాను. “ఆయన పేరూ.....” అవిడ సందేహిస్తూంది భర్త పేరు చెప్పకూడని “హిందూస్త్రీ” “పోసీ మీ అమ్మ గారి పేరు?” అన్నాను మళ్ళీ.

అంత దైన్యంలో ఉన్నా మనిషి ఉలిక్కిపడింది. అవిడ కఠిం మరింత వూడిపోయింది. దుఃఖం పట్టలేనంతయింది. బెక్కు బెక్కుమంటూ “నిన్న మీటింగులో మాట్లాడినది మా అమ్మగురించే. అవిడ మా అమ్మ. నా రాత యిలా గుంది” అంటూ ఖొర్రి ఖొర్రి ఏడ్వటం మొదలుపెట్టింది.

నాకు బాధనిపించింది. “అంతా తెలిసింది రెండి ఊమించండి. మిమ్మల్ని కష్టపెట్టేనేమో. కాని మీ బాధకి త్వరగా పనిచేసే మందులేవీ ప్రస్తుతం యిక్కడలేవు. ఆనుపతిలో చెరితే తప్ప అంత ఖరీదయిన మందులివ్వ రిక్కడ. సాయంత్రంవస్తే నేను తెప్పించియస్తాను రెండి.”

అవిడ కళ్ళు తుడుచుకుంటూ “చేశానికంతటికీ లక్షలు వెదజల్లింది-మా అమ్మ. నాకు మందు కొనుక్కుందుకు కూడా గతిలేదు.” అన్నది మరింత కుంగిపోతూ.

“ఆమాట నిజమే ననుకోండి మీరు బాధపడకుండా ఉంటే మరొక సంగతి చెప్పాలి మీకు. మీ జబ్బుకు మీరు బాధ్యులు కారను కుంటాను. మీవారు కూడా జాగ్రత్త పడితేనే తప్ప.....” మాట పూర్తి చెయ్యనివ్వలేదామె.

“నా కదంతా తెలుసు డాక్టరుగారూ! ఈ జన్మకింటే-నా కర్మకెవరు బాధ్యులు వస్తా” అని నీరసంగా కదిలి పోయింది.

“కర్మ కెవరు బాధ్యులు!” ఏం వేచాంతం!

శరీరాన్ని వెచ్చించి నుఖాన్ని కొనుక్కుంటూ, ఫలితాన్ని అర్ధాంగి కనుక ఈమెకి కూడా పంచి పెట్టాడు చంద్రమాలి. అందుకే ఆమె శరీరం యిలా తూట్లు పడి పోయింది. దుఃఖంతో. బిరువెక్కిన మెదడుతో, బాధలతో, చితికిపోయి, సడలిపోయిన శరీరంతో, ఆమె ముందుకు నడచిపోతూంటే, నా నరనరాల్లోనూ ఒకే ఒక ప్రశ్న చూడరు పెట్టింది. “ఏ ఆదర్శం కోసం? ఏ లక్ష్యంకోసం? ఆమె యిలా సర్వనాశన మయింది?”

ఆదర్శానికి పడుకు పేకలుంటాయి, బొమ్మ బొరుసులుంటాయి. ఆదర్శాల తొడుగు తొడిగినంత మాత్రంచేత ఎవరూ ఎక్కడికీ ఎగరలేదు. ఆ తొడుగును భ్రాంతితో కాక వాస్తవికతతో పరిశీలించి తొడిగినాడు ఆదర్శం ఫలిస్తుంది. శివరంజనిలో ఆ సంస్కారముంది. కాని ఆమె కుమార్తె అందుకు పూర్తిగా భిన్నం. భ్రాంతిలోపడి ఆదర్శపు తొడుగును తిరగేసి తొడిగింది. అది బెడిసికొట్టింది.

అవిడ మళ్ళీ నా దగ్గరకు రానేలేదు. ★

కృతజ్ఞత

దుగ్గిరాల వాస్తవ్యులు శ్రీమతి అన్నే వెంకట సుబ్బయ్యగారు ఆంధ్రమహిళా నర్సింగు హోమునకు 50 రూ॥ విరాళము నిచ్చారు. దానితో నర్సింగుహోము ప్రాంగణములో నిత్యమూ పూజ జరుగు వేవచెట్టుక్రింద లక్ష్మీ విగ్రహమును ప్రతిష్ఠింప నిశ్చయించినాము. వారి విరాళము నకు మా కృతజ్ఞత.